

ὑπνου γλυκυτάταν φερομένῳ χάριν.
 ΧΟ. μέλεος ἐχθίστων θεόθεν ἐργμάτων, 160
 τάλας. <ΗΛ.> φεῦ μόχθων.

{ΗΛ.} ἄδικος ἄδικα τότ' ἄρ' ἔλακεν ἔλακεν, ἀπό-
 φονον ὅτ' ἐπὶ τρίποδι Θέμιδος ἄρ' ἐδίκασε
 φόνον ὁ Λοξίας ἐμᾶς ματέρος. 165

ΧΟ. ὄρας; ἐν πέπλοισι κινεῖ δέμας. [στρ. β'
 ΗΛ. σὺ γάρ νιν, ὦ τάλαινα,
 θωῦξασ' ἔβαλες ἐξ ὑπνου.

ΧΟ. εὔδειν μὲν οὖν ἔδοξα.
 ΗΛ. οὐκ ἀφ' ἡμῶν, οὐκ ἀπ' οἴκων πάλιν ἀ- 170
 νὰ πόδα σὸν εἰλίξεις μεθεμένα κτύπου;

ΧΟ. ὑπνώσσει. ΗΛ. λέγεις εὔ.

πότνια, πότνια Νύξ,
 ὑπνοδότειρα τῶν πολυπόνων βροτῶν, 175
 Ἐρεβόθεν ἴθι, μόλε μόλε κατάπτερος
 τὸν Ἀγαμεμόνιον ἐπὶ δόμον.